

मा. सर्वोच्च न्यायालयाने दिलेल्या आदेशानुसार महाराष्ट्र राज्य हातमाग महामंडळ मर्या.नागपूर या महामंडळाच्या १९९१ मध्ये सेवेतून कमी केलेल्या कर्मचा-यांना रक्कम अदा करण्यासाठी कर्ज मंजूर करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: संकीर्ण २०१५/प्र.क्र.२१/टेक्स-३
मंत्रालय, मुंबई ४०० ०३२.
दिनांक : २६ मे, २०१५

वाचा :

संचालक(वस्त्रोद्योग), वस्त्रोद्योग संचालनालय, नागपूर यांचे पत्र क्र.कार्या-२(१)/ब/
म.रा.हा.म./१५११/२०१५ दिनांक ०६.०२.२०१५.

प्रस्तावना :

महाराष्ट्र राज्य हातमाग मंडळाच्या सन १९९१ मध्ये कमी केलेल्या कर्मचा-यांनी एकत्रीतपणे मा. कामगार न्यायालयात कर्मचारी युनीयन मार्फत तक्रार दाखल केली होती व मा. कामगार न्यायालयाने कर्मचा-यांना पुर्ववत कामावर घेण्याचे व मागील थकबाकी द्यावी आदेश दिले होते. तथापि, महामंडळाने औद्योगिक न्यायालयात अपिल करून मा. कामगार न्यायालयाच्या आदेशास स्थगिती प्राप्त केली, परंतु औद्योगिक न्यायालयाने प्रत्येकी रु २०,९१६/- देणेबाबतचे आदेश दिले. औद्योगिक न्यायालयाचे आदेशाविरुद्ध महामंडळाने अपिल दाखल केले होते. तसेच ३९ कर्मचा-यांनी उच्च न्यायालयाचे नागपूर खंडपिठ येथे विविध प्रकरणे दाखल केली होती. त्यानुषंगाने मा. उच्च न्यायालय नागपूर खंडपिठाने दि.२५/०२/२०१४ रोजी प्रत्येक कर्मचा-यास रु.१.०० लक्ष व ६ % दराने व्याज तसेच इतर नियमानुसार देय रक्कम देण्याबाबत अंतिम आदेश पारित करून निर्देशांची अंमलबजावणी करण्यास सांगितले. तथापि, रिट्रेंच कर्मचा-यांपैकी मो. हिफजूर रहेमान यांनी मा. सर्वोच्च न्यायालय न्यायालयात अपिल दाखल केल्याने सदर न्यायालयाने दि. १६/०१/२०१५ रोजी प्रत्येक कर्मचा-यास रु.२.०० लक्ष व ९ % दराने व्याज तसेच नियमानुसार इतर देय रक्कम देण्याबाबत अंतिम आदेश दिले आहेत. सदर आदेशाची तातडीने अमलबजावणी करणे आवश्यक असल्याने व महामंडळाची अर्थिक स्थिती बिकट असल्याने संबंधित ३९ कर्मचा-यांना रक्कम अदा करण्यासाठी महाराष्ट्र राज्य हातमाग महामंडळ, मर्या.नागपूर यांस कर्ज मंजूर करण्याबाबतचा प्रस्ताव शासनाच्या विचाराधिन होता.

शासन निर्णय :

१. मा. सर्वोच्च न्यायालयाने दि. १६/०१/२०१५ रोजी दिलेल्या आदेशाची अंमलबजावणी करणेसाठी संबंधित ३९ कर्मचा-यांना रक्कम अदा करण्यासाठी महाराष्ट्र राज्य हातमाग महामंडळ मर्या.नागपूर यांस कर्ज रु. २,५४,७७,०००/- (दोन कोटी चौपन्न लक्ष सत्याहत्तर हजार फक्त) मंजूर करण्यात येत आहे.

२. सदर कर्जासाठी महाराष्ट्र राज्य हातमाग महामंडळास खालीलप्रमाणे अटी व शर्ती बंधनकारक असतील.

- अ) महाराष्ट्र राज्य हातमाग महामंडळ मर्या.नागपूर यांस मंजूर करण्यात आलेल्या कर्ज रु. २,५४,७७,०००/- (दोन कोटी चौपन्न लक्ष सत्याहत्तर हजार फक्त) ही रक्कम मंडळाने द.सा.द.शे. ११ % व्याजासह एक वर्षाच्या कालावधीनंतर १० समान वार्षिक हप्त्यात करावी.
- ब) महाराष्ट्र राज्य हातमाग महामंडळास कर्ज ज्या कारणासाठी मंजूर केले आहे, त्यात कारणासाठी वापरले जावे.
- क) विहीत मुदतीत कर्ज परतफेड न केल्यास २% अतिरिक्त व्याज आकारण्यात येईल.

३. सदर रक्कम सन २०१५-१६ या अर्थिक वर्षात खालील लेखाशिर्षाखाली अर्थसंकल्पित असलेल्या निधीतून खर्ची टाकण्यात यावी.

६८६० , ग्राहपयोगी वस्तु उद्योगासाठी कर्ज
(००) (१९०) सार्वजनिक क्षेत्रातील व इतर उपक्रमांना कर्ज
(००) (०४) महाराष्ट्र राज्य हातमाग महामंडळ मर्यादित यांस कर्ज
(६८६० ००९३)
५५-कर्ज व आगाऊ रकमा

४. सदर शासन निर्णयान्वये महाराष्ट्र राज्य हातमाग महामंडळ मर्या.नागपूर यांना मंजूर करण्यात आलेली कर्जाची रक्कम रु.२,५४,७७०००/- (दोन कोटी चौपन्न लक्ष सत्याहत्तर हजार फक्त) RTGS द्वारे अधिदान व लेखाधिकारी, मुंबई येथून आहरित करून MAHARASHTRASHTRA STATE HANDLOOM CORPORATION LTD, NAGPUR यांच्या खाली नमुद केलेल्या खात्यात वर्ग करण्यात यावी.

CURRENT ACCOUNT NO. 30019805446

STATE BANK OF INDIA, SME BRANCH, RAVI NAGAR, NAGPUR.

IFSC CODE: - SBIN0012957

MICR CODE:-440002044

सदर अदा करण्यासाठी श्रीमती अ.अ.चुरी, कार्यासन अधिकारी, सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी तसेच श्री.सु.य. कुरसंगे, सहसचिव, सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे.

५. सदर शासन निर्णय नियोजन विभागाच्या सहमतीने व वित्त विभाग अनौपचारिक संदर्भ क्र. २२९/१५/व्यय-२ दि.३०/०४/२०१५ व वित्त विभाग, सार्वजनिक उपक्रम अनौपचारिक संदर्भ क्र.८५/१५/साऊ दि. ०५/०५/२०१५ नुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५२६१५३८०३८२०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(आनंद माळी)

कार्यासन अधिकारी, महाराष्ट्र शासन

प्रत,

१. मा. मंत्री /राज्यमंत्री (वस्त्रोद्योग), मंत्रालय, मुंबई यांचे खाजगी सचिव.
२. संचालक(वस्त्रोद्योग), वस्त्रोद्योग संचालनालय, नागपूर.
३. व्यवस्थापकीय संचालक, महाराष्ट्र राज्य हातमाग महामंडळ मर्या.नागपूर.
४. अधिदान व लेखाधिकारी, मुंबई.
५. निवासी लेखापरिक्षा अधिकारी, मुंबई.
६. महालेखापाल (लेखापरिक्षा) महाराष्ट्र १/२, मुंबई/नागपूर.
७. महालेखापाल (लेखा व अनुज्ञेयता), मुंबई/नागपूर.
८. सहसंचासक, लेखा व कोषागारे (संगणक कक्ष), नविन प्रशासकीय इमारत, मुंबई.
९. वित्त विभाग (का.व्यय-२/अर्थबळ/अर्थसंकल्प-१३/सा.ऊ.) मंत्रालय, मुंबई.
१०. नियोजन विभाग (का.१४११) मंत्रालय, मुंबई.
११. कक्ष अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई.
१२. निवड नस्ती (टेक्स-३)